

ઓસ્ટ્રેલિયાના વિદેશ મંત્રીની ભારતની મુલાકાત (20 નવેમ્બર, 2025)

20 નવેમ્બર, 2025

ઓસ્ટ્રેલિયાના વિદેશ મંત્રી સેનેટર માનનીય પેની વોંગે 20 નવેમ્બર, 2025 ના રોજ ભારતની સત્તાવાર મુલાકાત લીધી.

2. મુલાકાત દરમિયાન, વિદેશ મંત્રી ડૉ. એસ. જયશંકર (EAM) અને વિદેશ મંત્રી પેની વોંગે નવી દિલ્હીમાં 16મા ભારત- ઓસ્ટ્રેલિયાના વિદેશ મંત્રીઓની રૂપરેખા સંવાદ (FMFD) ની સહ-અધ્યક્ષતા કરી. આ EAM અને વિદેશ મંત્રી પેની વોંગની સહ-અધ્યક્ષતામાં યોથી FMFD હતી.

3. FMFD દરમિયાન, મંત્રીઓએ ભારત-ઓસ્ટ્રેલિયા વ્યાપક વ્યૂહાત્મક ભાગીદારીના વિવિધ સ્તંભો હેઠળ દ્વિપક્ષીય સહયોગ અને પ્રગતિના સમગ્ર ક્ષેત્રોની સમીક્ષા કરી, જેમાં વેપાર અને રોકાણ, સંરક્ષણ અને સુરક્ષા, શિક્ષણ અને કૌશલ્ય, સંશોધન અને નવીનતા, વિજ્ઞાન અને ટેકનોલોજી, અવકાશ, ઊર્જા અને લોકોથી લોકોના પરસ્પર સંબંધોનો સમાવેશ થાય છે. પરસ્પર હિતના પ્રાદેશિક અને વૈશ્વિક મુદ્દાઓ પર પણ ચર્ચા કરવામાં આવી હતી. મંત્રીઓએ ઇન્ડો-પેસિફિકમાં વિકાસ પર મંતવ્યોનું આદાન-પ્રદાન કર્યું અને સ્વતંત્ર, ખુલ્લા, સુરક્ષિત અને સમૃદ્ધ ઇન્ડો-પેસિફિક માટે તેમની સહિયારી પ્રતિબદ્ધતાની પુષ્ટિ કરી.

4. મુલાકાત દરમિયાન, વિદેશ મંત્રી પેની વોંગે રાષ્ટ્રીય સુરક્ષા સલાહકાર શ્રી અજીત ડોભાલની પણ મુલાકાત કરી હતી.

5. ભારત અને ઓસ્ટ્રેલિયા 2025 માં તેમની વ્યાપક વ્યૂહાત્મક ભાગીદારીના પાંચ વર્ષ પૂર્ણ કરી રહ્યા છે, આ મુલાકાતે દ્વિપક્ષીય સંબંધોમાં સકારાત્મક ગતિ જાળવી રાખવા અને જોડાણના આગામી તબક્કા માટે એજન્ડા અને માર્ગ નક્કી કરવાની તક પૂરી પાડી. બંને પક્ષો પરસ્પર સુવિધાજનક સમયે ઓસ્ટ્રેલિયામાં આગામી FMFD યોજવા માટે સંમત થયા.

નવી દિલ્લી

20 નવેમ્બર, 2025